

Врз основа на член 5 став 3 од Законот за јавни претпријатија и член 27 од Статутот на ЈП Градски Паркинг – Скопје, Управниот Одбор во рамки на своите права и овластувања на ден 19.07.2019 година ја донесе следнава:

**О Д Л У К А**  
**за усвојување на Шестмесечниот Извештајот од работењето на**  
**ЈП Градски паркинг Скопје за период од 01.01.2019 до 30.06.2019 год**

**Член 1**

Предмет на оваа Одлука усвојување на Шестмесечниот извештајот од работењето на ЈП Градски паркинг Скопје за период од 01.01.2019 до 30.06.2019 год.

**Член 2**


Се задолжува Директорот на претпријатието горенаведениот Извештај да го достави до Градоначалникот на Град Скопје и Советот на Град Скопје заради добивање на согласност и истиот да го објави на веб страната на претпријатието.

**Член 3**

Одлуката стапува на сила со денот на нејзиното донесување, а ќе се применува по добивање на согласност од Советот на Град Скопје.

ЈП Градски паркинг- Скопје  
Скопје. 19.07.2019 година

УПРАВЕН ОДБОР НА  
ЈП ГРАДСКИ ПАРКИНГ-СКОПЈЕ  
Претседател,  
Марија Георгиевска





## ИЗВЕШТАЈ

За работењето на ЈП Градски Паркинг-Скопје  
за период 01.01-30.06.2019 година





## ВОВЕД

Во вториот квартал од годината, ЈП Градски Паркинг- Скопје оствари позитивен финансиски резултат – добивка на износ 21.810.485,00 денари.

Приходите заклучно 30.06.2019 година изнесуваат 113.840.141,00 денари.

Расходите се на износ 92.029.656,00 денари.

Составен дел на овој Извештај е Биланс на успех и Биланс на состојба.

## БИЛАНС НА УСПЕХ

ЗА ПЕРИОД ОД 01 ЈАНУАРИ ДО 30 ЈУНИ 2019 ГОДИНА

<b>ПРИХОДИ - кл. 7</b>	<b>2019 ГОДИНА</b>	<b>2018 ГОДИНА</b>
ПРИХОДИ ОД СЕКТОР ЈАВНИ ПАРКИРАЛИШТА	84.728.037,00	74.256.303,00
ПРИХОДИ ОД СЕКТОР ПАЈАК	12.739.441,00	12.955.255,00
ПРИХОДИ ОД ПРОДАЖБА НА РАСХОД	0,00	4.503,00
ПРИХОДИ ОД ИЗНАЈМУВАЊЕ НА ВЕЛОСИПЕДИ	0,00	0,00
ПРИХОДИ ОД ИЗНАЈМУВАЊЕ НА ЕЛЕКТРОВЕЛОСИПЕДИ	0,00	0,00
ПРИХОДИ ОД ИЗНАЈМУВАЊЕ НА ЕЛЕКТРОМОБИЛИ	0,00	0,00
ОСТАНАТИ ПРИХОДИ	16.253.922,00	16.318.897,00
ФИНАНСИСКИ ПРИХОДИ	118.741,00	164.279,00
<b>ВКУПНО ПРИХОДИ:</b>	<b>113.840.141,00</b>	<b>103.699.237,00</b>

<b>РАСХОДИ - кл. 4</b>	<b>2019 ГОДИНА</b>	<b>2018 ГОДИНА</b>
ТРОШОЦИ НА СУРОВИНИ И МАТЕРИЈАЛИ	5.020.707,00	7.654.769,00
ТРОШОЦИ ЗА УСЛУГИ	20.665.991,00	16.770.838,00
ПЛАТА, НАДОМЕСТОЦИ ОД ПЛАТА И		



ИЗВЕШТАЈ ЗА ПЕРИОД 01 ЈАНУАРИ- 30 ЈУНИ 2019 ГОДИНА

ДРУГИ ТРОШОЦИ НА ВРАБОТЕНИ	57.026.390,00	50.849.616,00
ТРОШОЦИ ЗА АМОРТИЗАЦИЈА	5.193.250,00	5.044.878,00
ОСТАНАТИ ОПЕРАТИВНИ РАСХОДИ	4.098.128,00	3.476.944,00
ВРЕДН.УСОГЛАС. НА НЕТЕК. И ТЕКОВ.СРЕДСТВА	0,00	1.980,00
ОСТАНАТИ РАСХОДИ	21.721,00	59.798,00
ФИНАНСИСКИ РАСХОДИ	3.469,00	5.936,00
<b>ВКУПНО РАСХОДИ:</b>	<b>92.029.656,00</b>	<b>83.864.759,00</b>

**ФИНАНСИСКИ РЕЗУЛТАТ**

ФИНАНСИСКИ РЕЗУЛТАТ	2019 ГОДИНА	2018 ГОДИНА
Вкупно приходи	113.840.141,00	103.699.237,00
Вкупно расходи	92.029.656,00	83.864.759,00
Добивка	<b>21.810.485,00</b>	<b>19.834.478,00</b>

**ПРИХОДИ**

Приходите за период 01.01- 30.06.2019 година изнесуваат 113.840.141,00 денари односно, како што следи:

- Сектор Јавни паркиралишта 84.728.037,00 ден.
- Сектор Пајак 12.739.441,00 ден.
- Останати приходи 16.253.922,00 ден.
- Финансиски приходи 118.741,00 ден.

**ПРИХОДИ ОД СЕКТОР ЈАВНИ ПАРКИРАЛИШТА**

Во рамки на Сектор Јавни паркиралишта реализирани се следните приходи:

31.495.693,00 ден. Приходи од затворени паркиралишта  
 43.962.817,00 ден. Приходи од зонско паркирање  
 9.269.527,00 ден. Приходи од катни гаражи

Приходите од паркирање во истиот период 2018 година изнесувале:

27.093.298,00 ден. Приходи од затворени паркиралишта  
 39.014.604,00 ден. Приходи од зонско паркирање  
 8.148.401,00 ден. Приходи од катни гаражи

Во споредба со минатата година, приходите кај Сектор Јавни паркиралишта се зголемени за 10.471.734,00 денари.



Кај затворените паркиралишта се забележува дека приходите се зголемени за околу 16,25% односно, во апсолутен износ за 4.402.395,00 денари.

Пораст на приходите е забележан речиси на сите јавни паркиралишта, со исклучок на паркиралиштата „Градска болница“.Највисок пораст на приходите има јавното паркиралиште „Клинички центар Мајка Тереза“ што се должи на зголемување на цената на месечната претплата за услугата паркирање кај категоријата корисници „вработен кај правен субјект“ од 300,00 на 800,00 денари. И покрај зголемување на цената на услугата, не е намален интересот за користење на услугата, бројот на корисници останува речиси ист оттука, и приходите на ова јавно паркиралиште се најзабележителни.

Кај зонското паркирање јавното претпријатие бележи пораст на приходите по сите основи: месечни претплати, продажба на греб картички, смс паркирање како и од издавање доплатни билети. Во споредба со минатата година приходите се зголемени за 12,68% односно, за 4.948.213,00 денари. Потсетуваме дека кај зонското паркирање станарите во централното градско подрачје се ослободени од плаќање на услугата за прво возило додека пак станарите во општина Аердором се целосно ослободени од претплата за паркирање.

Согласно изработените соораќани проекти, во првите шест месеци од 2019 година, уредени и оспособени се две нови под зони:

- 1.1. подзона Б10 која се наоѓа пред административните простории на ЈП Водовод и канализација- Скопје и Царинската управа и опфаќа дел од ул. „Новопланирана“, ул. „Загребачка“ и ул. „Лазар Личеновски“. На оваа јавна површина, постоечката сообраќајна сигнализација беше нецелосна и делумна. Со уредување и воведување на зонско паркирање се изврши измена на постојниот режим на динамичкиот и стационарен сообраќај при што се обезбедија 24 паркинг места за патнички возила.
- 1.2. Субзона Д2 се наоѓа во рамки на Општина Аердором, во непосредна околина на ТЦ „Три Бисери“ каде се уредени и оспособени 780 паркинг места.

Во рамките на тековното одржување на веќе постоечките паркинг површини , отпочнато е спроведување на реконструкција на подзоните А3,А4 и А5 , нивно како и бележење на голем дел од останатите сабзони со кои стопанисува претпријатието, спореведени се активности и за кастрење на гранки на подзона Д2.

Катната гаража „Беко“ има реализирано приходи во висина од 5.544.356,00 денари додека пак катната гаража „26-ти Јули“ бележи приходи на износ од 3.725.171,00 денари. Во споредба со минатата година, приходите од стопанисување со катните гаражи се зголемени за 13,76% односно, за 1.121.126,00 денари.



Катната гаража „Беко“ бележи поголеми приходи во споредба со катната гаража „26-ти Јули“ заради својата местоположба односно, локација во строгиот центар на градот.

### *ПРИХОДИ ОД СЕКТОР ПАЈАК*

---

Вкупно остварениот нето приход во Сектор Пајак изнесува 12.739.441,00 денари и е на речиси исто ниво како и од минатата година односно бележиме незначителен пад за 215.814,00 денари. Во вториот квартал од годината, наплатени се вкупно 7.468 возила. Во вториот квартал од минатата година, реализиран е приход на износ 12.955.255,00 денари односно, наплатени се 7.248 возила.

Пајак секторот одржува континуирана соработка со МВР како и минатата година. Важно е да се напомене дека овој сектор од втората половина на минатата година работи со помал број специјални возила Пајак од причина што три возила, беа донирани за општините Куманово, Штип и Охрид.

Во првиот квартал од годинава реализирана е донација на уште едно специјално возило пајак- за општина Кавадарци, а отпочната е постапка за донација на специјално возило пајак и за општина Струмица.

Јавното претпријатие како општествено одговорно претпријатие, истовремено се грижи за обновување на бројот на специјални пајак возила во согласност со потребите на градот. За таа цел најавената набавка на три нови специјални возила се реализира на стартот на месец јули со што возниот парк во овој сектор е обновен со две нови пајак возила и едно кипер возило.

### *ПРИХОДИ ОД ВЕЛОСИПЕДИ, ЕЛЕКТРОВЕЛОСИПЕДИ И ЕЛЕКТРОМОБИЛИ*

---

Во извештајниот период не бележиме приходи по основ издавање велосипеди, електровелосипеди и електромобили.

### *ОСТАНАТИ ПРИХОДИ*

---

Износот на оваа ставка приходи е речиси на исто ниво како и минатата година односно, реализирани се останати приходи на износ 16.253.922,00 денари. Истите произлегуваат од наплата на отпишани побарувања и обврски 113.348,00 денари; приходи од парични субвенции 15.000.000,00 денари; субвенции и донации дадени во опрема 992.592,00 денари; приходи од судски трошоци 90.733,00 денари; приходи од наплата на штети 28.954,00 денари како и други останати и вонредни приходи на износ 28.295,00 денари. Во споредба со минатата година, оваа група приходи е намалена за 64.975,00 денари односно



бележиме помал приход кај отпишаните побарувања како и кај наплатата на судските трошоци.

Субвенциите на износ од 15.000.000,00 денари претпријатието ги искористи заради целосно подмирување на обврската за комунална такса за 2018 година на износ 14.942.621,00 денари.

### *ФИНАНСИСКИ ПРИХОДИ*

---

Во оваа група спаѓаат приходи по основ камата, позитивни курсни разлики и слично. Во првите шест месеци од годината бележиме приходи од камата од тужени побарувања на износ 118.741,00 денари.

### *РАСХОДИ*

---

Расходите заклучно 30.06.2019 година се на износ 92.029.656,00 денари.

### *ТРОШОЦИ ЗА СУРОВИНИ И МАТЕРИЈАЛИ*

---

Материјалните трошоци во вториот квартал од годината изнесуваат 5.020.707,00 денари. Во оваа група трошоци спаѓаат: потрошни- помошни материјали и средства за чистење 97.682,00 денари, канцелариски материјали, фискални ролни и бар код хатртија, чип и греб картички 397.357,00 денари, електрична енергија и парно 2.422.522,00 денари, гориво 1.499.374,00 денари, инвентар, автогуми и ХТЗ опрема 603.772,00 денари. Оваа група на трошоци, споредена со минатат година, е поомала односно, бележи пад за 2.634.062,00 денари.

Речиси кај сите трошоци во оваа група бележиме одредени заштеди како резултат на што имаме пад на трошоците за потрошни материјали и средствата за чистење, топлотна енергија односно парно, канцелариските материјали ,трошокот за гориво. Во најголем дел, падот на трошоци кај оваа група се должи на помали/намалени трошоци за ХТЗ опрема, во споредба со минатата година.

### *ТРОШОЦИ ЗА УСЛУГИ*

---

Во оваа група на трошоци спаѓаат: трошок за ПТТ услуги, телефон, електронски комуникации, трошоци за тековно одржување на материјални и нематеријални основни средства и ситен инвентар, градежни работи и бележење, трошоци за изработка на информативни табли, наем, комунални услуги, транспорт на пари, администрирање на системот за зонско паркирање како и трошок за времени вработувања.



## ИЗВЕШТАЈ ЗА ПЕРИОД 01 ЈАНУАРИ- 30 ЈУНИ 2019 ГОДИНА

Евидентирани се трошоци на износ 20.665.991,00 денари односно, бележиме пораст на трошоците за 3.895.153,00 денари во споредба со 2018 година кога изнесувале 16.770.838,00 денари. И во оваа група повеќето од трошоците се речиси на исто ниво како и минатата година. Помали се трошоците за поштенски услуги 38.363,00 денари, понатаму за тековно одржување 1.060.230,00 ден., додека пак како резултат на поголем промет зголемени се трошоците за администрирање на системот за зонско паркирање 798.144,00 денари. Зголемување бележиме кај трошоците за наем 1.070.447,00 денари. Оваа година, направени се трошоци за изработка на информативни табли 2.080.252,00 ден. Трошокот за времени вработувања изнесува 2.858.113,00 денари, преку Агенција за времени вработувања ангажирани се 24 (дваесетичетири) вработени односно

### *ПЛАТА, НАДОМЕСТОЦИ ОД ПЛАТА И ДРУГИ ТРОШОЦИ*

---

Трошокот за плати изнесува 57.026.390,00 ден. и е поголем во споредба со минатата година за 6.176.774,00 денари како резултат на зголемен број на вработени во 2019 година. Заклучно месец Јуни, бројот на вработени во јавното претпријстие изнесува 255 лица. Бројот на вработени во истиот период минатата година изнесувал 232 лица. Во текот на годината, како и минатата година, забележителни се флукуации на вработените по основ на користење неплатени отсуства заради што трошокот на плата соодветно се менува.

Трошокот за јубилејни награди е помал од минатата година за 9.999,00 денари и истиот изнесува 13.332,00 денари. Во 2019 година условот за остварување на право на јубилејна награда го оствариле 4 (четири) вработени кои одбележале 10 години непрекинат стаж во претпријатието.

### *АМОРТИЗАЦИЈА*

---

Трошокот за амортизација изнесува 5.193.250,00 денари и е поголем во споредба со минатата година за 148.372,00 денари.

### *ОСТАНАТИ ТРОШОЦИ НА РАБОТЕЊЕ*

---

Во групата „останати трошоци на работење“ евидентирани се трошоци на износ 4.098.128,00 денари. Ако се споредат со минатата година кога изнесувале 3.476.944,00 денари, се забележува пораст на трошоците за 621.184,00 денари. Во групата спаѓаат следните трошоци: надоместоци за вработените- обуки и семинари 20.600,00 денари, надоместоци на органите на управување 986.676,00 денари, репрезентација 162.000,00 денари, осигурување 469.105,00 денари, договор на дело, здравствени прегледи на



вработени, ревизорски и други интелектуални услуги 514.331,00 денари, банкарски провизии 192.027,00 денари, трошок за ДДВ 1.277.134,00 денари, судски и административни такси 28.748,00 денари, трошоци за огласување и претплата на весници и стручни списанија 93.543,00 денари, трошоци за користење на права односно, набавка на лиценци за работа на компјутери 353.954,00 денари итн.

Не се остварени трошоци за службени патувања, користење сопствено возило за службени цели, донации ; помали се трошоците за репрезентација како и на речиси сите останати трошоци во групата со исклучок на трошоците за ДДВ , надоместоците на членовите на органите на управување итн.

Јавното претпријатие во текот на месеците февруари, март и април годинава во соработка со ЈП Паркинзи на општина Центар, МВР , Град Скопје и Општина Центар активно се вклучи во реализација на проектот “ Паркирај совесно“ . Целта на проектот беше преку едукација на младите од областа на сообраќајот, да се подигне сообраќајната свест и култура на повисоко ниво , зголемување на одговорноста кај сите учесници во сообраќајот и укажување на важноста и потребата од почитување на сообраќајните правила и прописи. За таа цел беа ангажирани предавачи кои заедно со претставници од гореспоменатите институции вршеа стручни едукации во сите средни училишта на територија на Град Скопје.

#### *ВРЕДНОСНО УСОГЛАСУВАЊЕ НА НЕТЕКОВНИ И ТЕКОВНИ СРЕДСТВА*

---

Заклучно 30.06.2019 година претпријатието не бележи трошоци за тужени побарувања.

#### *ОСТАНАТИ РАСХОДИ*

---

Во оваа група, евидентирани се трошоци во вкупен износ од 21.721,00 денари и истите се однесуваат на одобренија по рекламации 15.289,00 и трошоци на износ 6.432,00 кои произлегуваат од жалби по јавни набавки.

#### *ФИНАНСИСКИ РАСХОДИ*

---

Во рамки на финансиски расходи, трошокот за казнена камата е на износ 3.469,00 денари и се однесува за задоцнето плаќање на сметки за вода, струја, и други обврски претежно заради задоцнето добивање на документите.



## БИЛАНС НА СОСТОЈБА

ЗА ПЕРИОД ОД 01 ЈАНУАРИ ДО 30 ЈУНИ 2019 ГОДИНА

АКТИВА	2019 ГОДИНА	2018 ГОДИНА
<b>1. ОСНОВНИ СРЕДСТВА</b>	42.781.764,00	34.409.124,00
кл. 00		
<b>2. ЗАЛИХИ</b>	1.361.684,00	2.157.839,00
кл. 3		
<b>3. ОБРТНИ СРЕДСТВА</b>	56.419.199,00	56.580.867,00
кл. 1		
<b>4. АКТИВНИ ВРЕМЕНСКИ РАЗГРАНИЧУВАЊА</b>	705.090,00	724.978,00
кл. 1 гр. 19		
<b>ВКУПНО АКТИВА:</b>	<b>101.267.737,00</b>	<b>93.872.808,00</b>

ПАСИВА	2019 ГОДИНА	2018 ГОДИНА
<b>1. ЗАПИШАН КАПИТАЛ</b>		
Државен јавен капитал	153.053,00	153.053,00
Останат капитал	0.00	0.00
<b>2. Законски резерви</b>	15,305.00	15,305.00
<b>3. АКУМУЛИРАНА ДОБИВКА</b> од претходни години	48.759.400,00	34.774.602,00
<b>4. ФИНАНСИСКИ РЕЗУЛТАТ - ДОБИВКА</b>	21.810.485,00	19.834.478,00
<b>5. КРАТКОРОЧНИ ОБВРСКИ</b>	26.910.097,00	23.527.591,00
кл.2		
6. Одложени плаќања на приходи и расходи	3.619.397,00	15.567.779,00
<b>ВКУПНО ПАСИВА:</b>	<b>101.267.737,00</b>	<b>93.872.808,00</b>



## ОСНОВНИ СРЕДСТВА СО СОСТОЈБА 30.06.2019 ГОДИНА

---

ЈП Градски Паркинг – Скопје заклучно 30.06.2019 година располага со основни средства чија сегашна вредност изнесува 42.781.764,00 денари вклучувајќи ги и основните средства евидентирани во подготовка кои сеуште не се ставени во функција.

Во првите шест месеци од годината, претпријатието набави нови средства во износ од 4.091.639,00 денари. Притоа, набавени се 2 (две) модерни електрични рампи за потребите на Сектор Пајак како и метална врата за потребите на катна гаража „Беко“. За потребите на Сектор Пајак набавена е заштитна ограда со што е извршено комплетно оградување на депото, обновен е дел од канцеларискиот мебел, набавени се 19 (деветнаесет) нови скутери за потребите на зонско паркирање како и набавен е сообраќаен проект за јавно паркиралиште Водовод и канализација - зона Б-сабзона Б10.

### ЗАЛИХИ

---

Вредноста на залихите изнесува 1.361.684,00 денари.

Од нив, 870.100,00 денари претставуваат залихи на сировини и материјали односно се однесува на следните ставки: „ад блу“ течност за потребите на сектор пајак, лед цевки и лед светилки за осветлување, кружни четки за потребите на машините за чистење, канцелариски материјал и обрасци, чип и греб картички, рибони, репрезентативни средства за потребите на кујната, средства за чистење.

Залиха на ситен инвентар 233.474,00 денари се состои од залиха на паркинг клешти и блокатори за потребите на зонско паркирање, канцелариски мебел, велосипеди, батерии за мотороли, алат и слично.

ХТЗ опрема Претпријатието има на залиха во вредност од 258.110,00 денари и истата се состои од пантолони, поло маици, одела за дожд, ракавици, флуоросцентни елечиња, јакни, чевли, чизми итн.

### ПАРИЧНИ СРЕДСТВА И ПОБАРУВАЊА

---

Парични средства на трансакциските сметки со кои располага претпријатието збирно на 30.06.2019 година како и девизната сметка, благајна и виза картичка изнесува 44.477.387,00 денари.

Побарувањата од купувачите изнесуваат 10.882.289,00 денари. Нивна наплата се врши тековно во наредните пресметковни периоди.

Тужени побарувања има на износ 3.068.822,00 денари. Истите, во најголем износ проилегуваат од издадени доплатни карти заради неплатено зонско паркирање.



Постапката за дел од предметите се води во судовите а дел од тужените побарувања во текот на 2012-та и 2013-та година се процесирани директно на нотар. Постапата за нивна наплата е во тек.

Евидентирани се и побарувања по основ платени аконтации за данок на добивка на износ 801.882,00 денари.

Побарувањата од вработените се на износ 156.240,00 денари и се однесуваат на задолженија по основ ситни пари на паркинзи и паркомати како и надминати телефонски лимити на службени телефони.

Побарувања од кредитни- дебитни картички на износ 98.089,00 денари се всушност тековните побарувања од деловната банка по основ на дневен промет процесирани по пат на пос терминал а чија наплата се врши редовно секој нареден работен ден.

#### *АКТИВНИ ВРЕМЕНСКИ РАЗГРАНИЧУВАЊА*

---

На сметките од група 19 евидентирани се трошоци на износ 705.090,00 денари кои ќе се реализираат во наредните периоди. Станува збор за трошоци од платени такси на нотари и извршители 462.933,00 денари, осигурување 152.967,00 а остатокот отпаѓа на трошоци за чип картички и други трошоци за идни периоди на износ 89.190,00 денари.

#### *ОБВРСКИ*

---

Претпријатието нема долгорочни обврски.

По основ краткорочни обврски, претпријатието севкупно должи 26.910.097,00 денари. Од овој износ, како повисоки, ги издвојуваме: обврски кон добавувачи на износ 5.731.059,00 денари, обврска за ДДВ 2.519.086,00 денари, обврска за комунална такса кон Град Скопје на износ 8.482.069,00 денари, како и обврска за бруто плата на вработените за месец Јуни на износ 9.699.590,00 денари. Овие, како и останатите тековни обврски, претпријатието навремено ги подмирува во наредниот пресметковен период.

#### *ОДЛОЖЕНИ ПРЕСМЕТАНИ ПРИХОДИ И РАСХОДИ*

---

Износот на оваа категорија е 3.621.728,00 денари.

По основ извршени плаќања за услуга паркирање, а кои се однесуваат за наредниот пресметковен период, бележиме износ од 1.261.413,00 денари. Други одложени приходи по основ претплати имаме на износ 254.167,00 денари. По основ субвенции и донации од основачот Град Скопје доделени во опрема и пари, наменски, за набавка на опрема,



белжине одложени приходи на износ 1.971.934,00 денари. Износот од 114.214,00 денари се однесува на пресметани а неплатени услуги во нареден пресметковен период .

Во текот на месец мај јавното претпријатие изврши враќање на наменските субвенции на износ од десет милиони денари на основачот Град Скопје за проектот Изнајми велосипед за кој и во претходните извештаи образложивме дека не е реализиран.

## ЗАКЛУЧОК



Во првите шест месеци од годината претпријатието оствари позитивен финансиски резултат - добивка на износ од 21.810.485,00 денари.

Од претходно изнесените финансиски показатели се забележува домаќинско работење во претпријатието: навремено се исплатуваат обврските кон добавувачите и даночните обврски, навремена исплата на обврските кон вработените за плати и придонеси како и друг вид обврски настојувајќи да не се наруши нивото на ликвидност. Врз големината на добивката влијае државната поддршка во форма на субвенции за потешкотии во работењето кое претпријатието ги доби од својот основач на износ од 15.000.000,00 денари.

Јавното претпријатие, како што веќе напоменавме, субвенциите ги искористи за плаќање на обврската за комунална такса за период 01.01.2018-31.12.2018 година на износ 14.942.621,00 денари.

Очекуваме претпријатието и во наредните квартали од годината да искажува позитивни резултати во работењето.

ИЗРАБОТИЛ:  
Катерина Палитова

ЈП Градски Паркинг- Скопје  
Директор,  
М- р. Борче Јакимовски

